

Álitisfólkaskipan Føroya Lærarafelags

§ 1. Til álitisfólk og varaálitisfólk kunnu veljast læraralærdir limir í Føroya Lærarafelag, sum hava sítt høvuðsstarvstað á staðnum, tey eru vald, og sum hava verið í starvi í minst eitt ár. Valið fer fram í mars mánaði hvørt stak ár. Valskeiðið er tað sama sum hjá fómanni felagsins.

Landið er skipað í álitisfólkaøki soleiðis:

1. Argja skúli.
2. Samanlagdi stovnurin
3. Eiðis skúli, Funnings skúli og Norðskála / Oyra skúli.
4. Eysturskúlin.
5. Felagsskúlin á Oyrabakka.
6. Fuglafjarðar skúli.
7. Gøtu skúli.
8. Hoyvíkar skúli
9. Hvalbiar skúli og Sandvíkar skúli.
10. Hvalvíkar skúli, Hósvíkar skúli, Haldórsvíkar skúli og Tjørnuvíkar skúli.
11. Kollafjarðar skúli
12. Leirvíkar skúli.
13. Nólsoyar skúli, Kaldbaks skúli, Kirkjubøar / Velbastaðar skúli og Hests skúli.
14. Runavíkar kommunuskúli.
15. Sandoyar Meginskúli.
16. Sands skúli, Skopunar skúli, Skálavíkar skúli og Dímunar skúli.
17. Sankta Frans skúli.
18. Sernámsdepilin og skúlin á Trønni.
19. Skála skúli, Funningsfjarðar skúli og Oyndarfjarðar skúli.
20. Skúlin á Giljanesi og skúlarnir í Miðvági og Sandavági
21. Skúlin á Fossánesi , Viðareiðis skúli, Haraldsunds skúli, Kunoyar skúli, Húsa / Syðradals skúli, og Kirkju / Hattarvíkar skúli
22. Skúlin á Ziskatrøð og Mikladals / Trøllanes skúli
23. Skúlin við Løgmannabreyt
24. Skúlin við Ósánna.
25. Stranda skúli
26. Sørvágs skúli og Mykines skúli.
27. Tofta skúli.
28. Tórshavnar Kommunuskúli.
29. Tvøroyrar skúli.
30. Vágs skúli, Sumbiar skúli, Porkeris skúli, Hovs skúli og Fámjins skúli.
31. Venjingarskúlin.
32. Vestmanna skúli og Kvívíkar skúli.

Valreglur:

Í hvørjum álitisfólkaðki verða vald eitt álitisfólk og eitt varaálitisfólk við vanligum meiriluta av møttum limum (t.v.s. vanligum limum sambært § 3 í viðtøkum felagsins).

Í økjum við fleiri skúlum skipar álitisfólkið fyri, at kontaktpersónur verður valdur á hvørjum skúla sær.

Valið hefur gildi, tá ið Føroya Lærarafelag hefur góðkent tað, og hefur boðað skúlans leiðslu frá valinum. Henda fráboðan eigur at verða gjørd í seinasta lagi 14 dagar eftir valið.

§ 2. Føroya Lærarafelag kannar um lógir, sáttmálar og aðrar avtalur. Álitisfólkið heldur eyga við, attær vera yvirhildnar. Álitisfólkið, ið er talsmaður limanna, hefur saman við leiðsluni ábyrgd av, at limirnir verða kunnaðir og tiknir við í ráðum um mál, ið viðvíkja arbeiðsplássinum.

Álitisfólkið skal eins og leiðslan syrgja fyri best møguligum samstarvi og góðum arbeiðsviðurskiftum. Álitisfólkið hefur tagnarskyldu.

§ 3. Álitisfólkið hefur rætt og skyldu til at leggja fyri skúlans leiðslu uppskot, áheitanir og klagur frá limunum, og kann taka upp samráðingar við leiðslu skúlans um innanhýsis viðurskifti. Álitisfólkið skal vera ráðgevandi fyri leiðslu og limir um arbeiðsviðurskifti, rættindi og skyldur.

Álitisfólkið hefur skyldu at kunna limirnar í økinum og Føroya Lærarafelag um øll viðkomandi viðurskifti.

§ 4. Tá ið lærari verður sagdur úr starvi ella fær boð um at flyta skúla, kann álitisfólkið leggja málið fyri Føroya Lærarafelag.

§ 5. Við skúlaársbyrjan verða avsettir tímar til álitisfólkaarbeiði, alt eftir, hvussu nógvir lærarar starvast í økinum. At røkja álitisfólkaarbeiðið verða settir av 24 tímar + 1,5 tíma fyri hvønn lærara í økinum. Hesir tímar eru ætlaðir til arbeiðið alt.

Álitisfólkið skal í serligum føri -í samráð við leiðslu skúlans -hava rætt til í arbeiðstíðini at taka sær av málum, ið viðvíkja starvsfeløgum ella arbeiðsviðurskiftum á staðnum, tó soleiðis, at tað tarnar skúlans arbeiði sum minst.

Álitisfólkið hefur rætt til farloyvi við løn tveir dagar um árið til skeið, fundir ella annað yrkisfelagsvirksemi.

Tá ið Føroya Lærarafelag søkir um farloyvi fyri álitisfólk til skeið og fundir, eigur skúlin at viðgera slíkar umsóknir við vælvild. Sama er galdandi fyri nevndar- og eykanevndarlimir í Føroya Lærarafelag.

§ 6. Verður álitisfólk uppsagt, skal uppsøgnin viðgerast millum Føroya Lærarafelag og Fíggjarmálaráðið. Við uppsøgnini skal fylgja holl skrivlig grundgeving fyri uppsøgnina. Henda grundgeving verður grundarlagið undir fundinum millum Føroya Lærarafelag og Fíggjarmálaráðið.

§ 7. Felagsnevndin hevur skyldu til at hava eina dagfórda álitisfólkahandbók við øllum neyðugum reglum, sum eru galdandi fyri lærarar, og senda álitisfólkunum tilfar, so hvørt reglurnar broytast.

Felagsnevndin skal halda útbúgvingarskeið fyri álitisfólkunum.

Soleiðis avtalað á Argjum á summarmála í 2004, at koma í gildi tann 1. august í 2004.

Føroya Lærarafelag

Fíggjarmálaráðið